



گورنر KATHY HOCHUL

فوری ریلیز کے لیے: 15/8/2024

گورنر HOCHUL کی جانب سے نیو یارک کے کم آمدنی والے مکینوں کو رعایتی براڈ بینڈ فراہم کرنے کے تصفیہ کا اعلان

چارٹر کمیونیکیشنز کم آمدنی والا براڈ بینڈ پروگرام \$15 فی مہینہ پیش کرے گا

گورنر Kathy Hochul نے آج اعلان کیا ہے کہ ریاست نیو یارک کے پبلک سروس کمیشن نے براڈ بینڈ فراہم کرنے والے سپیکٹرم کی پیرنٹ کمپنی Charter Communications, Inc (چارٹر کمیونیکیشنز انکارپوریشن)، جو ریاست نیو یارک کی 62 کاؤنٹیوں میں سے 58 میں کام کرتی ہے، کے ساتھ ایک تصفیے پر معاہدہ کیا ہے، جس میں مواصلاتی کمپنی کو درکار ہے کہ وہ نیشنل فری سکول لنچ پروگرام میں کم آمدنی والے یا اضافی سیکوریٹی آمدنی کے فوائد حاصل کرنے والے صارفین کو رعایتی براڈ بینڈ سروس فراہم کرے۔

گورنر Hochul نے کہا، "میری انتظامیہ نیو یارک کے تمام باشندوں تک انٹرنیٹ سروس کو وسعت دینے کے اپنے عزم پر ثابت قدم رہی ہے، اور اس سمجھوتے سے نیو یارک کے ہزاروں کم آمدنی والے خاندانوں کو براہ راست فائدہ پہنچ رہا ہے۔ براڈ بینڈ ہمارے تمام شہریوں کے لیے معاشی ترقی اور مواقع فراہم کرنے کے لیے بہت اہم ہے، اور ہم ریاست بھر میں براڈ بینڈ تک رسائی فراہم کرنے کے لیے اپنی کوششیں جاری رکھیں گے۔"

آج، پبلک سروس کمیشن (Public Service Commission, PSC) نے ریاست میں سب سے بڑے کیبل فراہم کنندہ چارٹر، کے ساتھ ایک نفاذی تصفیہ کی منظوری دی۔ ماضی کے ایک انضمام کے حکم میں مفاد عامہ کی متعدد قابل نفاذ شرائط تھیں، جن میں یہ شرط بھی شامل تھی کہ چارٹر کم سے کم آمدنی والا براڈ بینڈ پروگرام پیش کرے جس میں \$14.99 فی مہینہ میں کم از کم 30 میگا بٹس فی سیکنڈ (Megabits per second, Mbps) کی ڈاؤن لوڈ سپیڈ ہو۔ DPS نے الزام لگایا کہ چارٹر نے سنہ 2016 کے انضمام کے حکم کی خلاف ورزی کرتے ہوئے، کمیشن کی منظوری کے بغیر 50 میگا بٹس فی سیکنڈ کی زیادہ رفتار سے اپنے کم آمدنی والے براڈ بینڈ پروگرام کی قیمت \$24.99 فی مہینہ تک بڑھا دی ہے۔ کمپنی نے ان الزامات کو مسترد کر دیا۔

تصفیہ چارٹر سے تقاضہ کرتا ہے کہ وہ نیشنل فری سکول لنچ پروگرام یا SSI فوائد حاصل کرنے والے نیو یارک کے مکینوں کو چار سال کے لیے \$15 فی مہینہ پر 50 Mbps ڈاؤن لوڈ کی رفتار پر پروگرام کو دوبارہ ترتیب دے۔ پروگرام کے سال دو سے سال چار تک، چارٹر پروگرام کے دوسرے سال سے شروع ہونے والے بیورو آف لیبر سٹیٹسٹکس کے کنزیومر پرائس انڈیکس کے ذریعے ماپی گئی مہنگائی کی شرح سے زیادہ قیمت نہیں بڑھا سکتی۔

پی ایس سی کے چیئر Rory M. Christian نے کہا، "جاری قانونی چارہ جوئی نے ریاست کے سستے براڈ بینڈ ایکٹ کے نفاذ میں تاخیر کی ہے، اور وفاقی سستی کنیکٹیویٹی پروگرام (Affordable Connectivity Program, ACP) کی میعاد ختم ہو گئی ہے۔ کم آمدنی والوں کے لیے براڈ بینڈ کے تقاضے جو فی الحال صرف نیو یارک میں موجود ہیں وہ ہی PSC کے بعض انضماموں کی منظوری کے احکامات میں کم آمدنی والے پروگرام کی شرائط ہیں۔ اس تصفیے کی منظوری دے کر، PSC چارٹر کی سروس والے علاقے میں نیو یارک کے اہل مکینوں کے لیے سستا براڈ بینڈ دستیاب کرائے گا جب تک کہ قانونی چارہ جوئی مکمل ہو جائے اور/یا ACP کے لیے وفاقی فنڈنگ بحال ہو جائے یا وفاقی براڈ بینڈ پالیسی واضح ہو جائے۔"

ریاستی سینیٹر **Roxanne Persaud** نے کہا، "گورنر Kathy Hochul کا اعلان اس بات کو یقینی بنانے کی جانب ایک اہم قدم ہے کہ نیو یارک کے تمام باشندوں کو سستے براڈ بینڈ کی خدمات تک رسائی حاصل ہے۔ یہ ڈیجیٹل تقسیم کو ختم کرنے اور کم آمدنی والے خاندانوں کو قابل اعتماد انٹرنیٹ تک رسائی فراہم کر کے ان کی مدد کرنے کے ہمارے عزم پر زور دیتا ہے۔ ایک ایسی دنیا میں جہاں رابطہ ضروری ہے، یہ اقدام ہماری کمیونٹیز کو باختیار بنانے کا اور ضرورت مندوں کے لیے مواقع میں اضافہ کرے گا۔"

ریاستی سینیٹر **Kristen Gonzalez** نے کہا، "سب کے لیے انٹرنیٹ تک رسائی کے ایک دیرینہ وکیل کے طور پر، مجھے یہ تصفیہ دیکھ کر خوشی ہوئی، جو نیو یارک کے کم آمدنی والے ہزاروں مکینوں کے لیے انٹرنیٹ کی شرح کو سستا رکھے گا۔ میں گورنر اور PSC کی شکرگزار ہوں کہ وہ انٹرنیٹ تک رسائی کو سب کے لیے قابل رسائی بنانے کے عزم کے لیے ہیں۔"

رکن اسمبلی **Andrew Hevesi** نے کہا، "آج کی دنیا میں قابل اعتماد، قابل رسائی اور سستے براڈ بینڈ کنکشن کا ہونا بہت ضروری ہے۔ میں گورنر کا ان کے اقدام کو یقینی بنانے کے لیے شکر گزار ہوں کہ نیو یارک کے کم آمدنی والے لوگوں کو مناسب نرخوں پر یہ رسائی حاصل ہے۔"

رکن اسمبلی **Angelo Santabarbara** نے کہا، "سستے انٹرنیٹ تک رسائی کو بڑھانا اس بات کو یقینی بنانے کے لیے ایک اہم قدم ہے کہ نیو یارک کے تمام باشندوں کو، آمدنی سے قطع نظر، انہیں آج کی ڈیجیٹل دنیا میں کامیابی کے لیے درکار مواقع میسر ہوں۔ چارٹر کمیونیکیشنز کے ساتھ یہ تصفیہ کم آمدنی والے خاندانوں کے لیے اہم ہے، خاص طور پر ان لوگوں کے لیے جو تعلیم، نگہداشت صحت اور ملازمت کے مواقع کے لیے انٹرنیٹ پر انحصار کرتے ہیں۔ کم لاگت والا انٹرنیٹ فراہم کر کے، ہم مزید خاندانوں کے لیے جڑے رہنے اور ترقی کے لیے درکار وسائل تک رسائی کو ممکن بنا رہے ہیں۔ مجھے اس طرح کی پہل کاریوں کی حمایت کرنے پر فخر ہے جو ڈیجیٹل تقسیم کو ختم کرنے اور نیو یارک کے تمام شہریوں کے لیے ایک زیادہ مساوی مستقبل بنانے کے لیے کام کرتی ہیں۔"

رکن اسمبلی **Clyde Vanel** نے کہا، "میں گورنر Hochul کے اقتصادی خلاء کو پُر کرنے اور نیو یارک کے کم آمدنی والے لوگوں کے لیے ڈیجیٹل تقسیم کو ختم کرنے کے لیے ان کے غیر متزلزل عزم کے لیے سراہتا ہوں۔ آج کے بڑھتے ہوئے آن لائن معاشرے اور معیشت میں، یہ بہت ضروری ہے کہ نیو یارک کے ہر باشندے کو مکمل طور پر حصہ لینے کا موقع ملے۔ یہ تصفیہ سب کے لیے سستے، قابل رسائی اور معیاری تیز رفتار انٹرنیٹ کے حصول کے لیے گورنر کے عزم کا اظہار ہے۔"

رکن اسمبلی **Maritza Davila** نے کہا، "میں گورنر Hochul، پبلک سروس کمیشن اور چارٹر کمیونیکیشنز کا نیو یارک بھر میں کم آمدنی والے گھرانوں کو \$15 کی لاگت سے انٹرنیٹ خدمات فراہم کرنے کے لیے اس اہم پروگرام کو شروع کرنے کے لیے ان کی مشترکہ کوششوں کے لیے شکریہ ادا کرنا چاہتی ہوں۔ انٹرنیٹ تک رسائی صرف ایک عیش و آرام کی چیز نہیں ہے بلکہ ایک ضرورت ہے، خاص طور پر نوجوان خاندانوں کے لیے۔ آج کے ڈیجیٹل دور میں، انٹرنیٹ تعلیم، روزگار، اور ضروری خدمات تک رسائی کا ایک اہم ذریعہ ہے۔ یہ پروگرام اس بات کو یقینی بنانے میں مدد دے گا کہ ہمارے بچے اپنی تعلیم جاری رکھ سکیں، والدین روزگار تلاش کر سکیں اور اسے برقرار رکھ سکیں، اور یہ کہ خاندان ان وسائل سے جڑے رہیں جو انہیں ترقی کے لیے درکار ہیں۔ ڈیجیٹل شمولیت کی اہمیت کو تسلیم کرنے اور ہماری کمیونٹیز میں ڈیجیٹل تقسیم کو ختم کرنے کے لیے یہ اہم قدم اٹھانے کے لیے آپ کا شکریہ۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

ان سبسکرائب کریں